

PUBLICATION NAME :	Pradesh Times
EDITION :	Bhopal
DATE :	11/07/2022
PAGE:	6

ईडीआईआई द्वारा आयोजित होगा विवि के प्राध्यापकों का एंटरप्रेन्योरशिप एजुकेटर्स ओरिएंटेशन प्रोग्राम

गांधीनगर एजेंसी। नवाचार को बढ़ावा देने व उद्यमिता से छात्रों को जोड़ने के उद्देश्य से ईडीआईआई द्वारा कई विश्वविद्यालयों के साथ जमीनी स्तर पर कार्य किया जा रहा है। इसकी शुरुआत यूपी की माननीय राज्यपाल श्रीमती आनंदीबेन पटेल जी की प्रेरणा से हुई है, जिन्होंने यूपी के विश्वविद्यालयों को ईडीआईआई के साथ सहयोग करने और राज्य में उद्यमिता के लिए अनुकूल माहौल बनाने का सुझाव दिया है। अब तक एमएमएमयूटी, सीएसजेएम, एकेटीयू, एसवीपीयूएण्डटी जैसे विश्वविद्यालयों ने रोडमैप पर काम करना शुरू कर दिया है। इसी क्रम में 5 विवि और 1 प्रौद्योगिकी संस्थान के कुल 20 प्राध्यापकों को ईडीआईआई द्वारा 5 दिवसीय निःशुल्क प्रशिक्षण कार्यक्रम का आयोजन किया जा रहा है। यह ट्रेनिंग 4 जुलाई 2022 से आरंभ हुई है जो की 8 जुलाई 2022 तक जारी रहेगी यह प्रशिक्षण ईडीआईआई के साथ जुड़े हुए विश्वविद्यालयों हेतु निःशुल्क करायी जा रही है। भारतीय उद्यमिता विकास संस्थान, अहमदाबाद के महानिदेशक डॉ सुनील शुक्ल ने प्रशिक्षण कार्यक्रम का शुभारम्भ किया एवं प्राध्यापकों को संबोधित करते हुए उद्यमिता के महत्व पर जोर दिया। उन्होंने कहा की हमें आत्मनिर्भर बनने के लिए उद्यमिता को छात्र जीवन से ही अपनाना होगा।